

Mysapyryň küýleri

Category: Goşgular, Kitapcy
написано kitapcy | 26 январа, 2025
Mysapyryň küýleri MYSAPYRYŇ KÜÝLERI

Kän mahal dyman ummanyň,
Şükür et, lal açmanyna.
Bilýäňmi neçüýn dymýanym,
Mynajat ol asmanyma.

Bar zatdan gözledim Seni.
Endik her zada aňalmak.
Ýaradan özüň jan-tenim,
Diýsemem bordy Enel-Hak.

Barlygym saňa gurbandyr,
Älemiň ähli ýerinden,
Ýanymda ýaly görýänsiň,
Bilýäň, ne geçýär serimden.

Kän mahal dyman ummanyň,
Gudratyn gördi bu ruhum.
Biz günä bahryna çümen,
Lutfuňa sataşdyk nädip?!

* * *

Men ýazmaga zat tapamok,
Nirde sen eý galam gaş?
Hem ýanmaga ot tapamok,
Gözlerde ýok ýalan ýaş.

Öňümde garaňky gije,
Bu ýollarda ýalňyz özüm.
Meni öz dertlerim iýjek,
Gijaniň bir wagty örüp.

Haýsy akly uzyn aýtdy:

Uzyn saçlyň akly kelte.
Men zülpüň yzlap gaytdym,
Ahyr meni Haka elten.

Assarly gep ýokdur mende,
Ýar diýip, Biribar diýip.
Yşk ýürekde, galam golda,
Ýola düşýän hyrka geýip.

Sen meni ýaksaň ýakyber,
Anyk ýanjagma ynanýan.
Dowzahda ýansamam barybir,
Men Hakyň yşgynda ýanýan.

31.12. 2022. Moskwa.

Sylapberdi MUHAMOW. Goşgular